

فری میسٹری تنظیم۔ ایک جائزہ

رضی الدین سید

ABSTRACT:

Freemasonry is a worldwide organisation disguised as humanitarian and welfare outfit. Covertly its aim is to promote Zionism and One-World Jewish Government, and to annihilate the Muslim and Christian communities. Ironically its membership is restricted to top level civil, industrial and military officials only. With their help, the Grand Lodges capture secret national information enabling them to bring radical revolutions of their choice. Many kings and queens of the past have been on their payrolls innocently or otherwise.

Revolutions In France, Spain and Turkey in the recent past were all the outcome of the Freemason efforts whose invisible executives had purchased local leaders from inside the concerned government and military.

Later in the 19th century, it also started functioning under the new banner and style of the "Knight Templers".

A strict oath of secrecy is obtained from its members. No membership is granted without this oath. Sex and pornography are the most lethal instruments that are used by the Freemasons to corrupt the youth and destroy their national and religious characters. Almost every country has its functional branches. In Pakistan too the Freemason Lodges had been working till the regime of Zulfiquar Ali Bhutto but upon the intense pressure of the masses, Gen Ziaul Haq prohibited their continuity and the lodges were confiscated by the Government of Pakistan.

فری میسٹری تنظیم، دنیا بھر میں جس کا بڑا چرچا ہے، اپنے وقت کی عالمی طاقت برطانیہ میں اس کا وجود مستھوں صدی کے وسط سے پایا جاتا ہے۔ دوسری طرف امریکا میں بھی اس کے لاجز امریکا کی آزادی کے بعد قائم کیے جا چکے تھے۔ تحریک آزادی کے امریکی رہنماء خامنہ فرنگلین اس کے پہلے صدر یعنی گرانڈ کامسٹر قرار پائے تھے (۱)۔ موجودہ دور میں اس کے دفاتر پاکستان اور سعودی عرب کو چھوڑ کر تقریباً ساری دنیا میں پائے جاتے ہیں۔ اصطلاح میں ان دفاتر کو لا جزا (Lodges) جبکہ اس کے مرکزی صدر دفتر کو گرانڈ لاج (Grand Lodge) کہا جاتا ہے۔

بظاہر اس کا منشور فلارِ انسانیت اور فروع انسانیت ہے۔ لیکن صدیوں کی تحقیقات کے بعد اب یہ بات کئی اطراف سے سامنے آچکی ہے کہ اس سادہ منشور کی آڑ میں فری میسٹری دراصل خفیہ طور پر اصل ہیکلِ سیمانی کی دوبارہ تعمیر، اور ساری دنیا کے لیے ایک عالمی حکومت قائم کرنا چاہتی ہے۔ اسی لیے فری میسٹری کو ایک خفیہ صہیونی تنظیم گردانا جاتا ہے جس کی رکنیت عام افراد کے لیے نہیں بلکہ ممالک کے انتہائی اوپنے طبقوں (سرکاری و فوجی افسروں، صنعتکاروں، عالیٰ سیاسی

* ڈائریکٹر۔ نیشنل اکیڈمی آف اسلامک ریسرچ، کراچی۔ برتی پا: national.a.research@gmail.com

تاریخ موصول: ۸ اگست ۲۰۱۲ء

عہدیداروں اور عدیلہ کے نج صاحبان) کے لیے وقف ہے۔ کڑی رازداری اس کی بنیادی شرط ہے جس کے لیے یا پنے ممبران سے یہ خوفناک عہد لیتی ہے۔ رازداری کے افشاء کی سزا اس کے ہاں صرف موت ہے۔ ممبران سے لیے جانے والے مختلف درجات کے عہدنامول کی چند جملیاں مندرجہ ذیل ہیں۔

۱) خدا کو حاضرناظر جان کر عہد کرتا ہوں کہ میں فری میسری کے رازوں کو کبھی ظاہر نہیں کروں گا، خواہ میرا لگا ہی کیوں نہ کاش دیا جائے، میری زبان گلزار ہی سے کیوں نہ کھینچ لی جائے، یا میرا جسم سمندر کی ریت ہی میں دفن کیوں نہ کر دیا جائے۔ (۲)

۲) میں وعدہ کرتا ہوں، اور حلف اٹھاتا ہوں کہ اپنی کوتاہ انڈیشی سے فری میسری کے رازوں کو تحریر، طباعت، رنگ بھرنے، نشان لگانے، واضح کرنے، یا گنڈہ کرنے جیسی کوئی حرکت اس انداز میں نہیں کروں گا جس سے کسی لفظ، یا خط، یا کروار کا عکس جھلکے، یا کسی خصوصی شخص کی طرف اشارہ کرے۔ (۳)

۳) کہلوایا جاتا ہے کہ ”اے مقدس و قدوس امرا، اگر تم اپنا حلف توڑتے ہو تو تمہارے جسم کو جنگی گھوڑوں کے ذریعے مکڑے کر دیا جائے گا اور راکھ میں تبدیل کر کے، چاروں سمتوں سے چلنے والی ہواوں کے ذریعے ہر جگہ بکھیر دیا جائے گا۔“ (۴)

۴) فری میسری پر تحقیق کرنے والے تمام مفکرین اس بات پر تتفق ہیں کہ اندر دنی طور پر یہ صرف ایک یہودی تنظیم ہے کیونکہ اس کی رسومات اور علامات عام طور پر وہی ہیں جو یہودیوں کے پُر اسرار علوم کی کتاب ”قبالہ“ میں درج ہیں۔ اپنے تقویٰ میں سال کو بھی فری میسری کے ذمے دار ان عبرانی کینڈر کے مطابق رکھتے ہیں جبکہ اس کے مختلف لا جز میں مصر میں بنی اسرائیل کی صحرانوری کے دوران لگائے گئے گھے خیموں (Tabernacles) کی مانند ہی خیمه لگایا جاتا ہے۔ لازم کیا گیا ہے کہ ہر لاج میں ایک سیڑھی ضرور موجود رکھی جائے۔ اس علامت کو انہوں نے تالמוד کی کتاب ”زہر“ سے لیا ہے جس میں میں کہا گیا ہے کہ ”سیڑھی سے ہیکل سیمانی کا بڑا گہر اعلق ہے“ (۵)۔ فری میسن لاج دراصل ہیکل سیمانی کا مثال ہے (۶) جس کا رخ ہیکل سیمانی کی مانند مشرق ہی کی طرف ہوتا ہے۔ ان کے ہاں کے لا جز کی خاص نشانیاں تین ہیں (۷)۔ (اول) ایک آنکھ جو اہرام مصر کے اوپر دکھائی جاتی ہے۔ خدا کی آنکھ یا (All Seeing Eye) کہا جاتا ہے، (دوم) چھکونوں والا داؤ دی ستارہ (David Star) جسے اب ”خدائی آنکھ“ بھی قرار دیا جاتا ہے۔ ان کی کتابیں بتاتی ہیں کہ اصلی ہیکل میں یہ خدائی آنکھ (چھکونوں والا ستارہ ڈیوڈ اسٹار) ان کی کتابیں بتاتی ہیں کہ اصلی ہیکل میں یہ ”خدائی“ آنکھ ہرستون اور ہر دیوار پر نصب ہوا کرتا تھا (۸)، اور ایک بڑا جس کے بظاہر معنی (God) یا (Grand Architect of Universe) کائنات کا معمراً عظیم کے لیے جاتے ہیں۔ (۹)

معاشرے کے باڑا فراڈ کو فلاج انسانیت کے نام پر جمع کر کے اس تحریک کے تنظیمین ان کے دلوں میں ایک طرف یہودیوں کے لیے زمگوشہ پیدا کرتے ہیں اور دوسری جانب عیسائی و مسلم ممالک کو ہڑپ کر جانے کی خاطر سازشیں بھی پروان چڑھاتے ہیں۔ اپنے سازشی فلسفوں کے تحت اس کے ذمے داران اہم ترین حکومتی و سماجی شخصیات کو احساس دلاتے ہیں کہ حد سے زیادہ مذاہب کی پیر وی کر کے انسان تعصبات اور انتشار کا شکار ہو جاتے ہیں جبکہ "انسانیت" کے دائرے میں داخل ہو کر وہ سب آپس میں بھائی بھائی بن جاتے ہیں۔ وہ ہنوں میں بھاتے ہیں کہ اسی باعث دنیا کا سب سے عمدہ مذہب "محض انسانیت" ہے۔ تاہم اس کے درپر دنخیلہ مقاصد سے عمومی طور پر اس کے اعلیٰ درجے کے تنظیمی ارکان کو بھی اتفاقیت مواصل نہیں ہو پاتی۔

"صحیح معنوں میں مذہب انسانیت" کی اصلاح ایک ہو کا ہے، فری میسری، "تحریک انسانیت" نہیں بلکہ "تحریک الہیست" ہے جس کی آڑ میں "ملحد" بے دین، "زر یہودی قوتیں، ہرشی طائفی کام کو جائز ترقی اور دے دیتی ہیں۔ ان کا دعویٰ ہے کہ وہ انسانیت کی فلاج کے لیے کام کرتے ہیں اور مستحق اداروں کو مالی امداد بھی دیتے ہیں۔ مگر حقیقت یہ ہے کہ مالی امداد وہ صرف یہودی اداروں اور یہودی مردو خواتین ہی کو فراہم کرتے ہیں، جو یہش انسائیکلو پیڈ یا وضاحت کرتا ہے کہ امداد صرف فری میسری کے بیٹوں اور بیٹیوں ہی کو دی جائے گی۔ (۹)

فری میسری میں رکنیت کے تین درجے ہیں (i) تربیتی (ii) ساتھی (iii) ماشر۔ تاہم ماشر کا یہ آخری مقام کسی فرد کو بڑی محنت اور سخت آزمائش کے بعد ہی جا کر حاصل ہتا ہے۔ اور اسی مقام پر ہنچ کر کی رکن کو فری میسری کے بعض اہم رازوں سے باخبر کیا جاتا ہے۔

تین صدیوں تک اس کے پس پرده مقاصد سے عدم آگہی کے باعث ساری دنیا اس کے جال میں پھنسنی رہی۔ اب نئک تقریباً ہر مسلم و عیسائی ملک نے اپنے ہاں "میسری لا جز" قائم کرنے کی کھلی اجازت دی ہوئی ہے۔ تاہم گذشتہ چار عشروں سے مسلم علماء و انشور اس تنظیم کے خفیہ فلسفوں سے آگاہ ہوتے چلے جا رہے ہیں۔ چنانچہ اسی لیے وہ اپنے اپنے ممالک سے اس تحریک کو یا تو نکال باہر کر رہے ہیں یا اپنی حکومتوں سے اسے ملک بدر کرنے کا مطالبہ کر رہے ہیں۔

پاکستان میں بھی فری میسری کا ایک بڑا لاج عرصہ دراز سے لاہور میں کام کر رہا تھا۔ تاہم ۱۹۶۸ء میں جماعت اسلامی کراچی کے ایک مرحوم دانشور مد بناح الاسلام فاروقی نے انگریزی میں اس موضوع پر بہت چھان بن کر کے ایک اولین مستند کتاب بنام A Critical Study of Free Masonry لکھی اور الہیان پاکستان کو پہلی بار تنظیم کی خبائشوں سے آگاہ کیا۔ قارئین کو انہیوں نے آگاہ کیا کہ پاکستان کی بخشش اہم ترین شخصیات بھی فری میسری کی رکن بن چکی ہیں جبکہ خود فوج میں بھی اسکا اثر پھیل رہا ہے۔ اگرچہ کتاب تو اس وقت کے صدر ایوب خان نے ضبط کر لی تھی لیکن فری میسری کے خلاف الہیان وطن کی یہ تحریک بہر حال رکے بغیر آگے بڑھتی رہی تا آنکہ مرحوم غیاث الحق نے ۱۹۸۳ء میں فری میسری پر مکمل

قانونی پابندی عائد کر کے اس کے گرانڈ لاج کو بحق سرکار ضبط کر لیا۔ بعد ازاں گرانڈ لاج نے بھی خود کو بے قصور ثابت کرنے کی خاطر عدیہ اور صدر پاکستان کو چند گزارشات پیش کیں۔ ان دستاویزات کی ایک تصویری حکل مصنف شیراحمد نے اپنی کتاب ”فری میسری“، مطبوعہ راولپنڈی میں بھی پیش کی ہے۔ (۱۰)

درمیان میں اس تنظیم نے پنجاب ہائی کورٹ سے فیصلہ تبدیل کروالیا لیکن عوام کے دباؤ پر صدر خیانت نے ۱۹۷۴ء میں اس تنظیم کو خلاف قانون قرار دے کر اس کا ”لاج“ با قاعدہ ضبط کر لیا۔ باور کیا جاتا ہے کہ پاکستان کے روئی کلبس اور لائز کلبس بھی اسی یہودی تحریک کی ذیلی شاخیں ہیں جو آج بھی پاکستان میں آزاد نہ طور پر کام کر رہی ہیں۔ (۱۱)

حیرت انگیز طور پر اس تحریک میں اہم عیسائی شخصیات (صدور، وزراء، اور بادشاہان) بھی شریک ہوتے رہے ہیں حالانکہ عیسائی سدا سے یہودیوں کے جانی دشمن بننے رہے ہیں۔ انگلینڈ کی ملکہ وکٹوریہ کے والد اور چچا بھی اس تحریک کے اہم ممبران رہے ہیں جبکہ موجودہ ملکہ برطانیہ کے دو بیٹے بھی فری میسن رکن ہیں۔ حتیٰ کہ برطانوی وزیر اعظم چرچل بھی اپنے زمانے میں فری میسری رہ چکے ہیں۔ جنگ عظیم دوم کو ہمڑ کانے میں اسی لئے انہوں نے اہم کردار بھی ادا کیا تھا۔ مسلم زماں بھی اس تحریک میں مسلسل شامل ہوتے رہے ہیں۔ لیکن یہ لوگ ہیں اسلام سے جن کا تعلق محض برائے نام ہوتا ہے۔ بلکہ فی الواقع خود کو اسلام کا فرزند قرار دینے میں وہ کراہیت ہی محسوس کرتے ہیں۔ ان مسلم حضرات کے نزدیک انسانیت اسلام سے بھی بڑھ کر اصل مذہب ہے۔

مختلف ممالک میں وہ کس طرح منفی سیاست کرتے اور وہاں ایک غیر عیسائی یا غیر اسلامی انقلاب کی پرورش کرتے ہیں، اس کی زندہ مثالیں فرانس اور ترکی ہیں۔

فرانس:

متفقہ طور پر تسلیم کیا جاتا ہے کہ فرانسیسی حکمرانوں کے زوال میں فری میسری نے نہایت اہم کردار ادا کیا تھا۔ فرانس میں یہ انقلاب وہ ایک طرف اپنا من پسند نظام برپا کرنے کے لیے لانا چاہ رہے تھے اور دوسری جانب وہاں کے بادشاہوں سے اپنے ان ساتھیوں کا انتقام بھی لینا چاہ رہے تھے۔ جو بادشاہ کی جانب سے دی گئی چنانی کی مختلف سزا میں بھگت رہے تھے۔ ۱۷۸۹ء میں ایک سرکاری دستے نے جب بادشاہ کے حکم پر فری میسری کرن ”اوٹرہ“، کو گرفتار کیا تھا تو جان بچانے کی خاطر اس نے وعدہ معاف گواہ بننا قبول کر لیا تھا اور انکشاف کیا تھا کہ فری میسری پورے فرانس / یورپ میں انقلاب برپا کرنے کی تیاری کر رہی تھی۔

صورت حال یہ تھی کہ فرانسیسی قوم کے چاروں طرف خوف و دہشت کا ماحول پیدا کر دیا گیا تھا۔ گھر سوار ایک شہر سے دوسرے شہر جا کر شہریوں کو یہ ”نویڈ“ نمار ہے تھے کہ شہر کی جانب ڈاکو بڑھ رہے ہیں۔ اس لیے اب ہر شخص کو اسلحہ اٹھالیں چاہیے۔ وہ اعلان کرتے تھے کہ بادشاہ نے حکم دیا ہے کہ ہر جگہ آگ لگادی جائے۔ چنانچہ دیکھتے ہی دیکھتے ہر جگہ آگ اور

جاہی کے شعلے آسان تک بلند ہونے لگے۔ پھر شہریوں نے خود ہی لوٹ مار بھی شروع کر دی۔ بلینڈ نما آئے اٹھائے ہوئے یہ مظاہرین و شہنوں کی گرد نیں اڑانے کے لیے ہر طرف گھونمنے پھرنے لگے۔ حال یہ ہو گیا تھا کہ ۹۳ء میں سارا فرانس خون میں نہا گیا تھا جبکہ صرف ایک شہری میں پانچ سو بچے خون میں نہلا دیے گئے تھے۔ آخر کار انہوں نے وہاں اپنا مطلوبہ انقلاب برپا کر دا کرہی دملایا۔ (۱۲)

فرانس میں نپولین کے زوال پر تصریح کرتے ہوئے ایک کینیڈین اعلیٰ بحری کمانڈر اپنی کتاب ”پانزان دی یگم“ میں اکشاف کرتا ہے کہ ”ایلو میناتی کا خفیہ شعبہ، انقلاب جو کوئی نیشنل فری میسری“ کے گرانڈ اورینٹ لا جز کے اندر قائم تھا، ان افراد کا مجموعہ تھا جو عالمی انقلابی تحریک کے پس پرده خفیہ قوت تھے۔ صہیونیوں کا انقلاب جب فرانس میں کامیاب ہو گیا تو مذکورہ گرانڈ اورینٹ کے گرانڈ ماسٹر (صدر) نے یہ چونکا دینے والا جملہ ادا کیا تھا کہ ”فرانسی میسری کی بیٹی، (آج کی) جمہوریہ فرانس کے نام۔۔۔ جو (آنے والے) کل کے آفاقی میسری کی بیٹی ہے۔ (۱۳)

اپسین:

”ولیم گائی کار“، فری میسری کے افراد پر تصریح کرتے ہوئے مزید لکھتا ہے کہ انقلاب اپسین کے دوران میسری افراد نے Military Brotherly Union کے نام سے (فوج کے اندر ہی) ۱۹۲۵ء سے کام کرنا شروع کر دیا تھا جس میں فوج کے انتہائی اعلیٰ افران شامل ہو چکے تھے۔ گائی کار لکھتا ہے کہ تیس ڈویشن جزوں میں سے اکیس جزوں بذات خود میسر، تھے جو گرانڈ اورینٹ لاج کے باقاعدہ حلف بردار تھے۔ (۱۴)

بحری کمانڈرو لیم گائی کار مزید لکھتا ہے کہ ”ایلو میناتی“، صرف ان میسری کو اپنے اندر داخل کرتا ہے جنہوں نے خود کو میں الاقوامی طور پر منوالیا ہوتا ہے۔ نیز یہ کہ اپنی انقلابی و تحریکی کارروائیوں کو خفیہ رکھنے کی خاطر ساز شیوں (فری میسر) نے اپنے اوپر انسان دوستی اور عوامی فلاں و ہبودی کی چادر اوڑھ لی ہے۔

ترکی:

معروف برطانوی مصنف بر نارڈ لیوکس جنگ عظیم دوخم کے بعد ترکی کے حالات کا تذکرہ کرتے ہوئے رقم طراز ہے کہ بیوی چری یعنی ”نوجوان ترک تنظیم“ (Young Turks) کی سرگرمیوں کے لئے فری میسر لا جز عمدہ مرائز ثابت ہوتے تھے۔ واضح رہے کہ یہ نوجوان ترک وہ لوگ تھے (بشوں کمال اتنا ترک) جو فری میسری کی پشت پناہی کے باعث عثمانی سلطان کے مقابلے میں مدد مقابل کھڑے ہو گئے تھے۔ یہ لوگ اسلام پیار اور مغربی ذہن کے مالک تھے۔ ترکی میں میسر کے زیر اہتمام نکلنے والے اس دور کے رسولوں میں مضامین تحریر کیے جاتے تھے کہ ”مرسون“ اور مجدوں کے میناروں کو ختم کیے بغیر انسان کا ضمیر آزاد نہیں ہو سکتا۔ اور یہ کہ مسجد سے بلند ہونے والی اذانیں موذن کی بیچ و پکار سے زیادہ کچھ بھی نہیں ہیں اس لئے فری میسر کا فرض ہے کہ وہ ان آوازوں کو دبادیں (۱۵)۔ اُس وقت کا ترک خلیفہ سلطان

عبدالحمید، فری میسر کی سرگرمیوں سے بہت خوفزدہ رہا کرتا تھا۔ چنانچہ اس نے ان میسر کو پابندی اختیار کرنے اور دارے قانون میں لانے کی بہت منظم انداز میں کوشش بھی کی تھی۔ حیرت انگیز طور پر عبد الحمید سے پہلے کا سلطان مراد فتحم ایک فری میسر رہ چکا تھا۔ (۱۶)

یہ بات بھی بہت واضح ہے کہ جدید تر کی کے باñی فرد مصطفیٰ کمال پاشا بھی ایک فری میں تھے۔ (۱۷) اخباروں صدی کے بعد فری میسر نے مختلف شکلیں اختیار کرنی شروع کر دیں۔ اس نے سیاسی اور فلسفیانہ تحریکوں سے وابستہ مختلف افراد کو بھی اپنی تنظیموں میں بھرنا شروع کر دیا۔ یہاں تک کہ حیرت انگیز طور پر وہ ویٹی کین کی مذہبی صفوں کے اندر بھی گھس گئے (۱۸)۔ اپنی عیاری و شیطانی حکمت سے فری میسر نے عیسائی دنیا کے اُس طاقتور ادارے میں بھی فری میسری نظریات کو داخل کر دیا۔ یہی وجہ ہے کہ گزشتہ دور میں پوپ نے یہودیوں پر سے حضرت عیسیٰ کے خون کا صدیوں پر انا الزام بھی سرکاری طور پر واپس لے لیا تھا۔ مسلمانوں سے مقابلے کے لئے پوپ آج انہی صہیونیوں کی پا سداری کرتے نظر آتے ہیں۔ اس کے برعکس ۳۸۷۴ء میں پوپ کلینٹ (پائچ) اور (چودہ) نے ان کی خباشوں کو پہچان لیا تھا اور پاپائی فرمان جاری کیا تھا کہ کیتوں کچ چرچ اصرار کرتا ہے کہ میسر یوں کا دعویٰ اخلاقی و روحانی اخوت، چرچ کے اصول ہائے اخلاقیات کے لیے کھلا چیز ہے۔ فری میسری کا یہ دعویٰ دراصل انسان کے انفرادی، سماجی و اخلاقی روایتی کے بالکل خلاف ہے۔ ان پاپائے اعظم نے کہا تھا کہ چرچ کو فری میسری کے اصول انہائی رازداری پر بھی سخت تشویش ہے (۱۹)۔ ایک اور نو مسلم مغربی دانشور احمد تھامسن رقم طراز ہیں کہ ”آج کے تمام کافرانہ یاد جائی نظام کے اعلیٰ طبقاتی حکمران کوئی اور نہیں، بلکہ اسی فری میسری کے لوگ ہیں۔ تاہم ان کی خفیہ سرگرمیوں پر یہ کہہ کر پرده ڈال دیا جاتا ہے کہ وہ تو محض انسانی بھائی چارے اور خدمتِ خلق کی عالمی تنظیم ہے۔ لیکن عالمی معاملات اور حکومتوں کی اندر ورنی سرگرمیوں کے بارے میں ان کا جو وسیع اور ہمہ گیر اثر ہے، عام آدمی کو بدلتی سے اس کے بارے میں کچھ بھی پتہ نہیں ہے“۔ مصنف احمد تھامسن کے نزدیک فری میسری کے لوگ آج کے دور میں حضرت موسیٰ کے دور کے وہ جادوگر ہیں جو ”جادو“ کے زور پر اپنے خفیہ مقاصد اس انداز سے حاصل کرتے ہیں جنہیں کوئی دماغ اور کوئی آنکھ آسانی سے محسوس نہیں کر سکتی۔ ”وہ جب چاہتے ہیں دنیا میں غیر محسوس انداز سے جنگوں کی آگ بھڑکا دیتے ہیں، اور جب چاہتے ہیں حکومتوں کے تختے الٹ دیتے ہیں۔ آنے والا دجال بھی اسی فری میسری کے ذریعے دنیا کا نظام اپنے ہاتھوں میں لے لے گا“۔ احمد تھامسن کہتے ہیں کہ اگر فری میسری کام نہ کر رہی ہوتی تو دجالی نظام اتنی تیزی کے ساتھ دنیا میں جڑیں نہ کپڑ سکتا (۲۰)۔ احمد تھامسن مزید وضاحت کرتے ہیں کہ دو بڑے عالمی مالیاتی ادارے ”آئی ایم ایف“ اور ”ولڈ مینک“ دراصل فری میسری ادارے ہی ہیں جن کا مقصود اقوام عالم کا مکمل مالیاتی قبضہ ہے۔ کوئی ملک اگر ایک دفعہ ان اداروں کا مقر و پرض ہو جائے تو پھر اسے یہ ادارے ہدایات دیتے ہیں کہ ان قرضوں کو خرچ کس طرح

کرنا ہے۔ فری میسری کے قائم کردہ یہ دو بڑے بینک اور ان کے علاوہ دیگر بڑے علمی تجارتی بینک اپنے شکار ممالک کو اس کے باوجود قرضے دیتے رہتے ہیں کہ وہ ان قرضوں کو واپس کرنے کے قابل بھی نہیں رہ پاتے۔ شرط بس بھی ہوتی ہے کہ قرضوں کا استعمال وہ انہی بینکوں کی ہدایت کے تحت کریں گے جس کے لیے منصوبے (پروجیکٹ) بھی انہی فری میسری کے کارندے تیار کر کے دیتے ہیں۔ تمام سمن کہتے ہیں کہ مختلف ممالک کو اپنی نوآبادی (Colony) بنانے کا یہ ایک بالکل جدید انداز (Neo Colonism) ہے۔ نیز یہ کہ دنیا کی کافر ریاستوں میں آج جو لوگ حکومتوں کی باغ ڈور سنبھالے بیٹھے ہیں، یہ دراصل وہی لوگ ہیں جن کے ہاتھوں میں مالیاتی کافرانہ اداروں کے اختیارات ہیں۔ یعنی دوسرے الفاظ میں وہ فری میسری کے کارندے ہیں۔ (۲۱)

اس مقصد کے لیے ممالک کے اندر وہ بحران پیدا کرتے ہیں تاکہ کافر ممالک کی اشیاء صرف اور اسلحہ جات کی بیش از بیش فروخت ممکن بنائی جائے اور ناقابل یقین منافع سمیٹا جاسکے۔ منافع کے حصول اور مملکت پر قبضے کے لیے اسی باعث وہ ملکوں کو ادھار پر سامان سے بھرے جہاز بھی فروخت کرتے چلے جاتے ہیں۔ (۲۲)

مصنف کہتے ہیں کہ آج کے کافرانہ یاد جانی نظام کا اعلیٰ ترین با اختیار طبقہ بھی فری میسری والے لوگ ہیں جنہیں انسانیت کے خدمت گزار اداروں کے بھیں میں ایک نئے روپ میں لوگوں کے سامنے پیش کیا جاتا ہے۔ انہی کی سازشوں کا ایک حصہ بھی ہے کہ وہ انسانوں کو بھی ایک خاص تناسب سے پیدا کرنا چاہتے ہیں تاکہ دنیا کی آبادی صرف انہی کے اعداد و شمار کے مطابق زمین پر رہ بس سکے۔ (۲۳)

عظمی روی مصنف ”ناشائی“ کا شاہکار ناول War and Peace میں دراصل فری میسن کی تحریک سے ٹکدھا ہوا ہے (۲۴) جبکہ اسکوڑے گاما کے بارے میں بھی فری میسری ہونے کا شدید گمان پایا جاتا ہے۔ (۲۵)

پاکستان کے ایک اور محقق بشیر احمد قم طراز رہیں کہ ”جمنی میں فری میسری اور یہودیوں پر کاری ضرب لگانے والا شخص ہتلر تھا۔ اسی نے فری میسری کو یہودیوں کا ایک اہم ہتھیار بتایا تھا اور اس پر پابندی عائد کی تھی“۔ (۲۶)

ایک روی ملکہ ”زارینہ کی تھرائیں دوم“ جس نے Imposter کے نام سے ایک مزاحیہ ناول لکھا تھا جس میں اس نے فری میسری کا مذاق اڑایا تھا (۲۷)۔ یاد کھننا چاہیے کہ روس کے اشتراکی و باشیوں کی انقلاب کے پیچے بھی اسی فری میسن تحریک کا ہاتھ تھا۔ واضح رہنا چاہئے کہ پورے روس میں فری میسن لا جوں کا جاں بچھ گیا تھا۔

روس کے بادشاہ زار اور ملکہ کی تھرائیں کی ہمدردی حاصل کرنے والا اوپاش، عیاش و بدکدار معروف پادری ”راسپوٹین“ بھی دراصل اندر سے فری میسری ہی کا گماشتہ تھا جس نے اپنی عیاری اور الیست سے پوری مملکتِ روس، اور خود بادشاہ پر بھی اپنا قبضہ جایا تھا۔ وہ اشتراکی یہودیوں کو ہر اندر وہی راز سے باخبر رکھتا تھا۔ (۲۸)

فری میسری کے حلف کی ایک اور خاص بات یہ ہے کہ مکمل ”میسن“ (معمار) کے درجے پر فائز کرتے ہوئے حلف

لیتے وقت اس کے ساتھ ایک پراسرار طریقہ اپنایا جاتا ہے۔ یعنی نذکورہ شخص کو اول تو گھنٹوں کے اوپر تک چڑھا ہوا پا جامہ پہننے کو دیا جاتا ہے، پھر اس کی کمر کے گرد رستہ ڈال کر اسے تین بل دیے جاتے ہیں۔ اس حالت میں اس کی ایک نائگ اور سینہ بہرہ نہ ہوتے ہیں جبکہ اس کے پیروں میں جو تے بھی نہیں رہنے دیے جاتے۔ مصباح الاسلام فاروقی کی مذکورہ کتاب میں اسی قسم کے ایک معزز شخص کی تصویر بھی دی ہوئی ہے۔ (۲۹)

فری میسزی تحریک کے بارے میں، (اے تنظیم سے زیادہ ایک "تحریک" کہنا زیادہ مناسب ہے کیونکہ اپنے حصتی مقصد تعمیر ہیکل کے حصول کی خاطر اس کی نادیدہ سرگرمیاں ہر ملک میں سارے سال جاری رہتی ہیں۔ ہمیں یہ بھی جانا چاہیے کہ امریکہ کے جس اعلان آزادی کی بہت شہرت ہے، اور جس پر ۷۶ء میں ۵۶ نامور امریکی شخصیات نے متفقہ طور پر دستخط کیے تھے، ان میں سے نو افراد خود فری میسن تھے۔ دوسرا طرف امریکا کی سرکاری مہر (Grand Seal) کے پیچھے بھی ان کا صیہونی فلسفہ پہنچا تھا۔ مطلب یہ ہے کہ مہر میں موجود عقاب دراصل یہودی قبائل میں سے کسی ایک کا اپنا قومی نشان ہے، جبکہ اس کے سر پر تیرہ ستارے اس انداز سے ترتیب دئے گئے ہیں کہ سلیقے سے ایک خط کے ذریعے اگر انہیں ہاتھ مسلک کیا جائے تو وہ خود کو چھکونوں والا ستارہ "داودی" David Star بناتے ہیں۔ نیز گرانڈ سل میں پایا جانے والا اہرام بھی دراصل بر باد شدہ پرانے ہیکل کی یاد دلاتا ہے۔

مقتنہ قومی زبان اسلام آباد کی مستند انگریزی اردو نہت میں بھی فری میسزی کی وضاحت میں بتایا گیا ہے کہ تاریخی طور پر یہ ایک یہودی صیہونی تنظیم ہے جس کے ذریعے مختلف ممالک میں ایسے انقلابات پیدا کئے جاتے رہے ہیں جن سے استبدادی قوتوں کو فاکدہ پہنچا ہے۔ "اسکافورڈ پاکٹ انگلش ڈکشنری" میں بھی اس کے بارے میں وضاحت کی گئی ہے کہ "بھائی چارے کی ایک ایسی تنظیم جس کی وسیع خفیہ نہیں ہیں عبادات ہوتی ہیں۔" (۳۰)

ویب سائٹ سے حاصل شدہ معلومات:

انٹرنیٹ سے حاصل کردہ ایک علیحدہ مواد کے مطابق فری میسزی کی مزید تفصیلات حسب ذیل ہیں: (۳۱)

- ☆ امریکا کی آزادی کے بعد ہاں کی ہر ریاست میں آزاد یا میں گرانڈ لاج، قائم ہونے شروع ہو گئے تھے۔
- ☆ بعض ممالک میں ان کے مرکزی دفاتر کے لئے گرانڈ لاج کی اصطلاح استعمال کی جاتی ہے جبکہ بعض دوسرے ممالک میں گرانڈ اور نیٹ استعمال کیا جاتا ہے۔

☆ ہر میکن (رکن لاج) کو اپنے حدود ہی کی باقاعدہ ریگولر لاج میں آمد و رفت کی اجازت دی جاتی ہے۔ بصورت دیگر Irregular لاج میں آمد و رفت سے اسکی رکنیت معطل بھی کی جاسکتی ہے۔

Irregular لاج وہ ہوتا ہے، گرانڈ اور نیٹ یا گرانڈ لاج جس کی باقاعدہ منظوری نہیں دیتی۔ ہر مقامی لاج کے پاس اس کے اپنے وجود کا ایک باقاعدہ چارٹ یا فرمان ہونا لازم ہے ورنہ وہ لاج قرار نہیں پائے گا۔ فری میسزی کی

مارتوں کو بعض اوقات ”ہیکل“ کے نام سے بھی پکارا جاتا ہے جبکہ ٹوکوک و شہبات سے دور رکھنے کے لئے چند مالک میں انہیں ہیکل کے بدلتے ”ہاں“ بھی کہا جاتا ہے۔

☆ گرانڈ لاج کے صدر کو اصطلاحاً ”Worshipful Master“ کہا جاتا ہے۔ لا جز میں ایک Tiler (تائل لگانے والا) بھی رکھا جاتا ہے جس کی ذمے داری لاج میں جاری اجلاس کے دوران لاج کے مختلف دروازوں کی تنہیانی ہوتی ہے۔

☆ ارکان کو اس بنیاد پر آگے ترقی (Degree) دی جاتی ہے کہ اس نے خود اپنی ذات کے بارے میں معلومات، دوسرے ارکان کے ساتھ تعلق، اور ہستی مطلق کے ساتھ رشتے کو کس حد تک استوار کیا ہے۔

☆ ہاں میں سیاست و مذہب کے بارے میں گفتگو کی ممانعت ہے۔ ان کی اپنی تشریع کے مطابق خدا کو ایک ماننے والے اپنے ایمان پر، اور خدا کو تین ماننے والے اپنے ایمان پر رہ کر بھی ان کے رکن رہ سکتے ہیں۔ ”ہستی مطلق“ کے بارے میں ان کی اصطلاح ”معمارِ عظم“ استعمال کی جاتی ہے۔

☆ اجلاس میں شرکت کے لیے ارکان مختلف اشاروں اور ہستی علامات سے اپنی شناخت ظاہر کرتے ہیں۔ مقصد کسی غیر رکن کو اجلاس میں شرکت کرنے سے روک دینا ہوتا ہے۔ ان علامات کو بھی کسی دوسرے پر ظاہر نہ کرنے کی خاطر ہر ایک رکن سے حلف رازداری لیا جاتا ہے۔

☆ لا جز کے دستور کے تحت یہ بات ملے کر دی گئی ہے کہ صرف مرد حضرات ہی اس کے رکن بن سکتے ہیں۔ تاہم تنظیم کے دمکڑی میں اداروں میں خواتین کا داخلہ منوع نہیں ہے۔ اسی قسم کی ایک تنظیم کا نام DAUGHTER OF THE NILE ہے۔

☆ ۱۹۷۶ کے ایک پاپائی فرمان نے واضح طور پر اعلان کر دیا تھا کہ فری میسری میں شامل ہونے والے بیساکھیوں کو مذہب سے خارج کر دیا جائے گا۔

☆ تحریک فلسطین ”حماس“ نے اعلان کیا ہے کہ Rotary اور اسی جیسے دوسرے گروپ بھی دراصل فری میسری ادارے ہیں۔

☆ پاکستان میں سابق وزیرِ عظم ذوالفقار علی بھٹو نے ۱۹۷۲ء میں فری میسری کو خلاف قانون قرار دے رہا کے تمام اٹھائے و دفاتر کو بحق سرکار ضبط کر لیا تھا۔

☆ عراق میں صدام حسین نے اپنے دور میں صیہونی اصولوں اور فری میسری کے فروع کے لئے کام کرنے والوں کے خلاف موت کی سزا کیں نافذ کی تھیں۔

☆ باہمی شناخت کی خاطر فری میسری اپنے کوٹ پر Forget Me Not اے نیلے پھول کے بیچ لگاتے ہیں تاکہ ہٹلر کے

ہاتھوں چکنے والے دکھ پر قوم کو باخبر رکھیں۔

☆ ”مسٹر میسن“ کسی لاج کی سب سے اوپری ڈگری ہوتی ہے جسے لاج کی ”تھڑا ڈگری“ بھی کہا جاتا ہے۔

☆ بعض مسلم دانشور حضرات ”فری میسری تنظیم“ کو دجال کا میش خیمه کہتے ہیں جس کا مقصد مسجد قصیٰ کو ڈھا کر اس کی جگہ یہودیوں کا روایتی ”بیکل اعظم“ تعمیر کرنا ہے۔

☆ فری میسری مخالف علمی مفکرین و مصنفین، امریکہ کے نائیں الیون سائنس کا ذمے دار بھی اسی کو ٹھہراتے ہیں تاکہ صیہونی ارکان دنیا میں اپنا تکمیل کردہ نیاعلمی نظام قائم کر سکیں۔

☆ بعض گرجا گھر بھی فری میسری تنظیم کو اس بنیاد پر مسترد کرتے ہیں کہ اس کا خدا عیسائیوں کا خدا نہیں ہے۔ امریکی مخصوص انسائی کلو پیڈیا کو لیبر اسٹمن میں مزید بیان دیتی ہے۔ (۲۲)

”فری میسری وہ تنظیم ہے جس کی مختلف تعریفیں کی گئی ہیں۔ لیکن جرمن کن طور پر ان میں سے کوئی ایک بھی تعریف دلچسپی رکھنے والے افراد کو مطمئن نہیں کر سکی ہے۔ اس کی ایک عمومی تعریف یہ بھی ہے کہ ایک تنظیم جو اخلاقی مقاصد کے نظام پر مبنی ہے اور جسے تمثیلی زبان میں بیان کیا جاتا ہے، اور جس کی وضاحت مختلف علامات سے کی جاتی ہے۔ ۷۱ء میں لندن میں اس کا پہلا باقاعدہ لاج قائم کیا گیا جس کے بعد بہت ہی کم عرصے میں یہ نہ صرف پورے انگلستان میں بلکہ یہ بعد دیگرے دوسرے عیسائی ممالک میں بھی پھیل گیا۔ انسائی کلو پیڈیا وضاحت کرتی ہے کہ امریکی آئین کا باñی نہیں فرینکلن پیسلوانیا امریکا کا پہلا گرانٹ ماشرٹھا اور تنظیم کا پہلا دستور بھی اسی نے مرتب کیا تھا جس کی سرپرستی اولین گرانٹ لاج نے ۷۲ء میں کی تھی۔ فری میسری کا ایک اصولی تمثیلی زبان میں بادشاہ سلیمان علیہ السلام کے سماں شدہ عظیم ہیکل کی تعمیر پر بھی ہے جس پر عقیدہ رکھے بغیر کسی بھی فرد کو ”میسن“ (مبر) تسلیم نہیں کیا جاتا ہے (۲۳)۔ واضح رہے کہ یہودی حضرت سلیمان کو نبی نہیں بلکہ ایک دانا بادشاہ کے طور پر تشیم کرتے ہیں۔

”آج سے نصف عشرے قبل تک رونم کیتھولک چرچ اور دیگر کئی پاپاؤں نے ابتدائی اٹھار ہویں صدی ہی سے اس تنظیم پر اپنی ناراضی کا اظہار کیا تھا۔ تاہم یہ یوں صدی کے دسط میں فری میسری اور کیتھولک چرچ کے تعلقات میں بہتری پیدا ہوئی شروع ہو گئی تھی۔ امریکی فری میسن صدور میں جارج واشنگٹن، تھیوڈور روز ولیٹ، فرینکلن روز ولیٹ، اہڑو میں شامل ہیں۔

گزشتہ صفحات میں بیان کردہ میسن ممبر کے تین درجے (۱) تربیتی (۲) ساتھی اور (۳) ماشر، اصطلاحی زبان میں ”بلیولاچ“ کہلاتے ہیں۔

نائٹ ٹیمپلرز (KNIGHT TEMPLARS):

اگر فری میسری کی تاریخ بیان کی جائے کی تو ناگزیر ہے کہ ٹیمپلرز کی تاریخ اور فری میسری سے اس کے تعلق کو بھی بیان کیا جائے۔ کیونکہ دونوں کا تعلق ایک دوسرے کے ساتھ لازم و ملزم کا سا ہے۔

Templars بظاہر ایک عیسائی تنظیم ہے جسے ۱۱۲۸ء میں قائم کیا گیا تھا۔ واضح رہے کہ مسلمانوں کے خلاف برپا کی جانے والی عیسائی صلیبی جنگوں (Crusades) کے دوران ہی اس تنظیم کا نام سننے میں آیا تھا۔ اس دور میں یہ لوگ حضرت عیسیٰ کے پروکاروں کی حیثیت سے سامنے آئے تھے۔ یہ ہویں صدی (یعنی ۱۱۹۹ء تا ۱۲۰۱ء) میں انگلینڈ، فرانس، اور دیگر یورپی ممالک میں ہر طرف ٹیمپلرز ہی ٹیمپلرز پہلے ہوئے نظر آتے تھے، اور ان کا سرکاری اثر رسوخ اتنا بڑھ گیا تھا کہ انگلستان کے ”میکنا کاریا“ (اعلان حقوق آزادی) کے دستخط کنندگان میں بھی وہ شامل ہو گئے تھے۔ یہ میکنا کارنا دراصل اس وقت کے انگریز جاگیرداروں نے اپنے دور کے انگلش بادشاہوں سے جون ۱۲۱۵ء میں منوایا تھا۔ (۲۴)

ان کا اپنا ایک مخصوص لباس تھا۔ یعنی۔ غیدر گنگ کا لباس چغہ جس پر سرخ رنگ کی صلیب کرمی ہوتی تھی۔ تنظیم کے ارکان کو تقریباً اور سو ماں کے ذریعے بتایا جاتا تھا کہ یہ دشمن کی حفاظت کے لیے عیسائیوں نے کس طرح اپنی جانیں قربان کی تھیں اور کس طرح مسلمان لشکریوں کو لشکریوں سے دوچار کیا تھا۔ (۲۵)۔ انہی ٹیمپلرز عیسائیوں میں سے بعض کو Knight Templar کا خطاب بھی دیا گیا تھا۔

”نائٹ ٹیمپلرز“ میں شامل لفظ ”ٹیپل“، ہی دراصل یہودیوں کے ٹیپل (ہیکل) کی جانب اشارہ کر رہا ہے۔ ۰۷ سالوں تک ہیکل کی پہاڑی ان ٹیمپلرس کا صدر دفتر بن رہی تھی (۳۶)۔ انگلینڈ اور فرانس کے نوابوں نے اسے جس مقصد کے لئے قائم کیا تھا، وہ یہ تھا کہ یہ دشمن جانے والے عیسائی زائرین کے سفر کو محفوظ بنا یا جائے کیونکہ اس دور میں یہ سفر سخت غیر محفوظ تھے اور لوٹ مار اور قتل و غارت گری کی وارداتیں عام تھیں۔ ان ٹیمپلرز نے اپنا صدر مقام بھی یہ دشمن ہی کو قرار دیا تھا۔ واضح رہے کہ یہ دشمن کے ہیکل کے باہر ہی حضرت عیسیٰ علیہ السلام کی پیدائش بھی ہوتی تھی۔ تنظیم جیسے جیسے آگے بڑھتی رہی پیشتر عیسائی امراء (Knights) بھی اس میں شریک ہوتے چلے گئے۔ حتیٰ کہ پھر یہ عیسائی دنیا کی سب سے زیادہ دولت مند اور سب سے زیادہ مضمبوط تنظیم بن گئی۔ اپنا ایک مقصد انہوں نے یہ بھی قرار دیا تھا کہ لاطینی درودی دار الحکومت یہ دشمن کے دفاع کو وہ مضمبوط سے مضمبوط تر کریں گے۔ ترکی کے ہارون بھی لکھتے ہیں کہ ”فرانسیسی اور انگریزی شاہی خاندان، ٹیمپلرز کی کیشر رقوم کے بوجھ تلتے دبے ہوتے تھے اور اپنے کاروبار مملکت چلانے کے لئے ان سے رقوم ادھار لینے کے منتظر رہتے تھے۔ بادشاہوں کے اس طرزِ عمل نے ٹیمپلرز کو من مانی کرنے اور قوی پالیسیوں کو اپنے مقاصد میں ڈھانے کی کھلی چھٹی عطا کر دی تھی (۲۷)۔ تنظیم میں بہر حال لبرل، آزاد خیال، اور پر ویسٹیونیٹ عیسائیوں کی بھرمار تھی جبکہ کیتوںکے عیسائیوں کے لئے اس میں کوئی بڑی دلچسپی نہیں تھی کیونکہ ان کے پوپس (Popes) نے اپنے

فرمانوں کے ذریعے ٹیکپلر زکو پہلے ہی رد کیا ہوا تھا۔

عیسائیت اور یہودیت میں اگرچہ سودی کار و بار کو منع کیا گیا ہے لیکن شریعت کی کھلی خلاف ورزی کرتے ہوئے یہ ٹیکپلر زدی کھول کر سودی مالیات کا کار و بار کرتے تھے جس کے بعد جنگ وجدان کا بنیادی کردار نہ رہ سکا۔ بنینگ نما کار و بار کے آغاز کا سہرا بھی دراصل انہی لوگوں کے سرجاتا ہے (۲۸)۔ ۱۸۱۴ء میں چونکہ سلطان صلاح الدین ایوبی نے یرد شام میں انہیں یکبارگی ایسی لکھست دے دی تھی کہ پھر اس کے بعد وہ دوبارہ سر زندگانی کئے تھے۔ اسی کے بعد سے انہوں نے اپنا صدر مقام (Acre فلسطین) میں منتقل کر لیا تھا۔ لیکن بعد میں آپس کی خانہ میگیوں کے باعث ۱۲۹۱ء میں جب یہ شہر بھی مسلمانوں نے اپنے قبضے میں لے لیا تو اپنا صدر مقام انہوں نے یونان میں منتقل کر لیا۔ (۲۹)

حد سے زیادہ وسیع اختیارات اور بے پناہ مالی وسائل کے باعث ٹیکپلر زپرحد سے زیادہ خود اعتمادی سوار ہو گئی تھی، اور وہ سخت ترین رازداری، جو اس تنظیم کا اصل حصہ تھی، اس سے بھی ٹیکپلر زاب لاپرواںی برتنے لگے تھے۔ اس لئے ۱۳۰۷ء میں فرانس کے بادشاہ فلیپ اور پوپ ٹکمینٹ پچم نے اس تنظیم پر وار کرنے کا فیصلہ کیا۔ انہوں نے محosoں کیا کہ یہ لوگ پورے یورپ کو صرف مذہبی طور پر ہی نہیں بلکہ سیاسی طور پر بھی بالکل تبدیل کر دینا چاہتے ہیں (۳۰)۔ پوپ ٹکمینٹ نے واضح طور پر جان لیا تھا کہ حضرت عیسیٰ کے بجائے اب شیطانی رسم کی پوجا کرتے ہیں حتیٰ کہ حضرت عیسیٰ کے لئے نازیبا الفاظ بھی استعمال کرنے پر اتر آئے ہیں۔ اپنی شیطانی رسمات میں وہ اس حد تک آگے بڑھ گئے ہیں کہ صلیب پر تھوکنے، اپنے ارکان کے کوہلوں کو چومنے، اور ہم جنس پر تی کرنے میں بھی ٹیکپلر ز کوئی شرم دھیا محسوس نہیں کرتے (۳۱)۔ چنانچہ سرکاری طور پر اس تنظیم پر نہ صرف یہ کہ پابندی لگادی گئی بلکہ ان کے ارکان کو آگ میں زندہ بھی جلا دیا جانے لگا۔ لیکن نائب ٹیکپلر ز اس کے بعد بھی ہزار نہ آئے اور حکومت پوپ کو خوف زدہ کرنے کے لئے انہوں نے دہشت گردانہ کارروائیاں شروع کر دیں۔ اس طرح کے لوگ جب تعذیبی معاہدوں (Inquisition Courts) میں ہدترین مزاویں سے گزر کرتے تھے تو دہشت گردانہ کارروائیوں کا وہ خود اقرار کر لیتے تھے۔ ۱۳۱۲ء میں جب ان کے گرانڈ ماستر Jacques de Molay اور دیگر

عہدیداران کو زندہ آگ میں جلا دیا گیا تب جا کر اس سیاہ تنظیم کا خاتمه ہوا۔ (۳۲)

لیکن اس کے بعد سے اب ان کے دوسرے اور موجودہ دور کا آغاز بھی ہوا۔ یعنی فری میسری تنظیم کی تقویت۔ خود کو مزید عقوبات سے محفوظ رکھنے کی خاطر اب انہوں نے پہلے سے موجود فری میسری تنظیم میں خود کو داخل کر لیا۔ وہاں پہنچ کر انہوں نے یہودی عہدیداروں کے ساتھ مل کر ان تمام عیسائی بادشاہوں کے خلاف ور پر وہ سازشوں کا سلسہ شروع کر دیا جیوں نے ان کے ارکان اور گرانڈ ماستر کو زندہ جلا دیا تھا۔ فرانس کا انقلاب بھی دراصل انہی فری میسری یا ٹیکپلر ز کا لالیا ہوا تھا جس کے بعد فرانسیسی بادشاہ لوئی سول کو ایک عوای چوک میں مت کے گھاٹ اتار دیا گیا۔ موقعہ واردات پر ایک ٹیکپلر خوشی سے چلا اٹھا کہ ”گرانڈ ٹیکپلر، ہم نے تمہاری موت کا بدلہ لے لیا ہے۔“ (۳۳)

واضح ہے کہ مغربی سائنسدان سرفراں بھی انگلینڈ کے شہپر کا گرانٹ ماسٹر، قبائل اور کالے جادو کے علوم کا ماہر تھا۔ (۲۴) اسی طرح ملکہ و کٹوریہ کا بڑا بیٹا ایڈورڈ ہفتہ بھی جو بعد میں وہاں کا پادشاہ بنا تھا، انگلش فری میسری کا گرانٹ ماسٹر تھا۔ (۲۵)

دنیا کو اپنا نلام بنانے اور ایک شہر بے مہار معاشرہ قائم کرنے کی خاطر یہودیوں نے دنیا بھر میں جو مختلف جاں پھیلائے ہیں، فری میسری بھی دراصل انہی جاں کا ایک بڑا حصہ ہے۔ لیکن افسوس کہ سب کچھ سمجھنے اور جانے کے باوجود دنیا صہیونیوں کے شکنبوں سے نکلنے کو تیار بھی نہیں ہے۔

مراجع و حوالہ

(۱) احمد بشیر، فری میسری، صفحہ ۹۸۔ راولپنڈی۔ اسلامک اسٹڈی فورم۔ جنوری ۲۰۰۱ء

Farooqi, Misbahul Islam-Free Masonry-Page 18-Karachi..Cultural Studies (۲)

Circle, June 1968

(۳) یحییٰ، ہارون۔ صلیبی حکوم۔ ترجمہ چوبیہری، مشرقی۔ صفحہ ۱۱۳۔ لاہور۔ خرید علم و ادب۔ ۲۰۰۳ء

(۴) احمد بشیر۔ ایضاً۔ صفحہ ۵۹

(۵) سینہی کا ذکر تورات کتاب "پیدائش" میں بھی دیا ہوا ہے۔ آیت ۲۸، "خواب (یعقوب) میں کیا دیکھتا ہے کہ ایک سینہی زمین پر کھڑی ہے۔ اس کا سر آسمان تک پہنچا ہوا ہے۔ اور فرشتے اس سے اترتے اور چڑھتے ہیں۔

(۶) Page 26- (Do) Farooqi (۷) احمد بشیر۔ ایضاً، صفحہ ۷۵

(۸) احمد بشیر۔ ایضاً، صفحہ ۵

(۹) Page 30- (Do) Farooqi (۱۰) احمد بشیر۔ ایضاً، صفحہ ۳۱۹

(۱۱) احمد بشیر۔ ایضاً، صفحہ ۲۷۸

(۱۲) (i) یحییٰ، ہارون۔ ایضاً، صفحہ ۴۰۔ (ii) Thomson, Ahmad, Dajjal Who has No Clothes-Page 69-London, Taha Publishers. 1995.

Guy Carr, William, Pawns in the Game. Page 117..Print Line NA, (۱۳)

Guy Carr, William, do, Page 117.. do.. (۱۴)

(۱۵) یحییٰ، ہارون۔ ایضاً، صفحہ ۱۲۲ (۱۶) یحییٰ، ہارون۔ ایضاً، صفحہ ۱۲۲

(۱۷) ٹار، واکٹر، ہمارا ٹھیر۔ ہدیہ ترکی۔ صفحہ ۸۲، گرامی، قرطاس۔ کراچی یونیورسٹی۔ دسمبر ۲۰۰۱ء

(۱۸) یحییٰ، ہارون۔ ایضاً، صفحہ ۶۳

Encyclopaedia, Colliers-Vol 10-Page 339., McMillan Educational Company New York (i) (۱۹)

(ii) یحییٰ، ہارون۔ ایضاً، صفحہ ۲

Thomson Ahmed.. Page 106.. (۲۰)

Thomson Ahmed.. Page 46-49.. (۲۰)

- | | |
|--|--|
| Thomson Ahmed P.49.. (۲۳) | Thomson Ahmed P.106.. (۲۲) |
| (۲۵) سُجَّل، ہارون۔ الینا، صفحہ ۳۲۔ (تصویر) | Encyclopadea, Colliers ..Vol 10..P.337 (۲۳) |
| (۲۶) احمد بشیر۔ الینا، صفحہ ۱۲۷ | |
| (۲۷) احمد بشیر۔ الینا، صفحہ ۱۲۸ | |
| (۲۸) اقبال، ابوضیا۔ محمد ندیم۔ قاسم محمود، سید۔ راسپوتین۔ لاہور، مکتبہ شاہکار۔ جنوری ۱۹۷۸ء (خلاصہ) | |
| Back Title Farooqi(ii) ۵۸ | (۲۹) (i) احمد بشیر، الینا۔ صفحہ ۵۸ |
| Oxford pocket Dictionary.. Ed VII, 1996.. Publisher NA (۳۰) | Website..wickipadea.org/wiki/freemasonary (۳۱) |
| | Encyclopadia Colliers Vol 15.Page 503 (۳۲) |
| (۳۳) سُجَّل، ہارون۔ الینا، صفحہ ۲۲۳ | Encyclopadia, Colliers. Vol 15..P 504 (۳۳) |
| (۳۴) سُجَّل، ہارون۔ الینا، صفحہ ۲۵۵ | (۳۵) سُجَّل، ہارون۔ الینا، صفحہ ۲۲-۲۵ |
| (۳۶) سُجَّل، ہارون۔ الینا، صفحہ ۲۹ | (۳۷) سُجَّل، ہارون۔ الینا، صفحہ ۳۰ |
| (۳۸) سُجَّل، ہارون۔ الینا، صفحہ ۲۹ | Encyclopadia,Colliers.Vol 14 P.122.. (۳۹) |
| (۳۹) سُجَّل، ہارون۔ الینا، صفحہ ۲۷ | Encyclopadia,Colliers..Vol 14.. P.122 (۴۰) |
| (۴۰) سُجَّل، ہارون۔ الینا، صفحہ ۲۹ | Encyclopadia Colliers. Vol 14..P.122 (۴۱) |
| (۴۱) سُجَّل، ہارون۔ الینا، صفحہ ۳۰ | (۴۲) سُجَّل، ہارون۔ الینا، صفحہ ۶ |